


## தேசியச் செய்திகள்

### சேவா போஜ் யோஜனா

- ❖ மக்களுக்கு இலவச உணவினை வழங்குகின்ற அனைத்து மத தொண்டு நிறுவனங்களுக்கும் சிறப்பு நிதியியல் உதவியினை வழங்குவதற்காக மத்திய கலாச்சார அமைச்சகமானது சேவா போஜ் யோஜனா (Seva Bhoj Yojna) எனும் புதிய திட்டத்தைத் துவங்கியுள்ளது.

*For a good cause*

|                                                                                                                                                                                                                                                                                                                                       |                                                                                                                                                                                                                |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------|
| <b>WHAT IS SEVA BHOJ YOJNA?</b><br>The Seva Bhoj Yojna with an outlay of ₹325 crore for Financial Years 2018-19 and 2019-20, envisages reimbursing the Centre's share of CGST and IGST to lessen financial burden on charitable religious institutions that exist for five years and serve free food to at least 5,000 people a month | <b>FAST FACTS ON WORLD'S LARGEST LANGAR</b><br>₹75 cr   250 kg<br>Is amount SGPC spends per year to purchase raw material used in langar   ghee used in Golden Temple daily. Also, 100 kg rice used for langar |
|                                                                                                                                                                                                                                                                                                                                       | <b>Over 100 LPG cylinders are used daily along with hundreds of kilograms of firewood</b>                                                                                                                      |
|                                                                                                                                                                                                                                                                                                                                       | 75,000   50%<br>people visit the shrine daily. It crosses 1 lakh on weekends   Of these devotees eat langar at Golden Temple                                                                                   |



- ❖ மாதத்திற்குக் குறைந்த பட்சம் 5,000 நபர்களுக்கு இலவச உணவினை வழங்குகின்ற, ஐந்து ஆண்டு காலமாக இருக்கின்ற மடாலயங்கள் (monasteries), தர்காக்கள் (dargahs), ஆசரமங்கள்(ashrams), திருச்சபைகள்(churches), மசூதிகள் (mosques), குருத்துவாராக்கள் (gurudwaras), கோயில்கள்(temples) போன்ற நிறுவனங்கள் இத்திட்டத்தின் கீழ் பயன்பெறத் தகுதியுடையனவாகும்.
- ❖ இதற்காக இந்த நிறுவனங்களினால் செலுத்தப்பட்ட மத்திய சரக்கு மற்றும் சேவை வரி (Central Goods and Services Tax -CGST), ஒருங்கிணைந்த சரக்கு மற்றும் சேவை வரித் (Integrated Goods and Services Tax -IGST) தொகையானது மத்திய அரசினால் இந்நிறுவனங்களுக்குத் திரும்ப வழங்கப்படும்.
- ❖ இத்திட்டத்தின் கீழ் பயன்பெற தகுதி வாய்ந்த மத நிறுவனங்களை "தர்பன்" (Darpan) எனும் இணைய வாயிலில் கலாச்சார அமைச்சகம் பதிவு செய்யும்.



### மலபார் போர் பயிற்சி 2018

- ❖ அமெரிக்கா இந்தியா, ஜப்பான் ஆகியவற்றிற்கிடையேயான மலபார் எனும் முத்தரப்பு கடற்படை கூட்டுப் பயிற்சி பிலிப்பைன்ஸ் கடலில் உள்ள குவாம் தீவின் கடற்கரையில் நடைபெற்றுள்ளது.
- ❖ இப்போர் பயிற்சியானது மலபார் போர் பயிற்சியின் 22-வது பதிப்பாகும்.
- ❖ இந்த வருடாந்திர கடற்படைக் கூட்டுப் போர் பயிற்சியின் 22-வது பதிப்பின் நோக்கம் கடற்படைகளிடையே இணைந்து செயலாற்றும் தன்மையை அதிகரிக்கவும், கடற்பாதுகாப்பில் தங்களின் அனுபவத்தைப் பகிர்ந்து கொள்வதாகும்.
- ❖ மலபார் கடற்படைக் கூட்டுப் போர் பயிற்சியானது இந்தியா மற்றும் அமெரிக்காவிற்கு இடையேயான இருதரப்பு கூட்டுப் பயிற்சியாக 1992 ஆம் ஆண்டு துவங்கப்பட்டது. பின் இது ஆண்டுதோறும் நடத்தப்பட்டது.
- ❖ பின்பு 2015 ஆம் ஆண்டு ஜப்பான் முறையாக இந்தக் கூட்டுப் போர் பயிற்சியில் நிரந்தர பங்களிப்பாளராக இணைந்தது. இதன் மூலம் முத்தரப்பு கூட்டுப் போர் பயிற்சியாக மலபார் கூட்டுப் பயிற்சி உருவெடுத்துள்ளது.


### ஆசிய உள்கட்டமைப்பு முதலீட்டு வங்கியின் மூன்றாவது வருடாந்திர சந்திப்பு

- ❖ ஆசிய உள்கட்டமைப்பு முதலீட்டு வங்கியின் (Asian Infrastructure Investment Bank -AIIB) 3-வது வருடாந்திர சந்திப்பிற்கான முன் நடத்து நிகழ்வாக "தண்ணீர் மற்றும் தூய்மையின்" (Water and Sanitation) மீது இருநாள் கருப்பொருளுடைய கருத்தரங்கு (Thematic Seminar) புனேவில் நடைபெற்றது.
- ❖ ஆசிய உள்கட்டமைப்பு முதலீட்டு வங்கி, பிஃகி அமைப்பு ஆகியவற்றுடன் இணைந்து அறிவுசார் பங்களிப்பாளராக (Knowledge Partner) வளரும் நாடுகளுக்கான ஆராய்ச்சி மற்றும் தகவல் அமைப்போடு (Research and Information System -RIS) கூட்டிணைந்து மத்திய நிதி அமைச்சகத்தால் இந்தக் கருத்தரங்கு நடத்தப்பட்டது.
- ❖ 2018 ஆம் ஆண்டு ஜூன் மாதம் மும்பையில் நடைபெற உள்ள ஆசிய உள்கட்டமைப்பு முதலீட்டு வங்கியின் 3வது வருடாந்திர சந்திப்பிற்கான முன் நடத்து நிகழ்வாக மத்திய நிதி அமைச்சகத்தால் நடத்தப்படும் எட்டு நிகழ்ச்சிகளுள் இந்தக் கருத்தரங்கும் ஒன்றாகும்.
- ❖ தண்ணீர் மேலாண்மை தொடர்பாக இந்திய அரசானது சுவாஜல் (Swajal) எனும் திட்டத்தை துவங்கியுள்ளது.
- ❖ இத்திட்டமானது ஊரகப் பகுதிகளில் உள்ள மக்களுக்கு ஒருங்கிணைந்த முறையில் போதுமான மற்றும் நீடித்த அளவிலான குடிநீரை வழங்குவதற்கான சமுதாய வழிநடத்துக் குடிநீர் திட்டமாகும்.

### பிரதான் மந்திரி ஆவாஸ் யோஜனா (நகர்ப்புறம்)

- ❖ நகர்ப்புற ஏழைகளின் பயனிற்காக பிரதான் மந்திரி ஆவாஸ் யோஜனா (நகர்ப்புறம்) திட்டத்தின் கீழ் 1.5 இலட்சம் மலிவு வீடுகளின் கட்டுமானத்திற்கு மத்திய வீட்டு வசதி மற்றும் நகர்ப்புற விவகாரத் துறை அமைச்சகம் (Union Ministry of Housing & Urban Affairs) ஒப்புதல் வழங்கியுள்ளது.

- ❖ இது தொடர்பான முடிவானது தற்போது நடைபெற்ற மத்திய ஒப்புதல் மற்றும் கண்காணிப்பு குழுவின் (Central Sanctioning and Monitoring Committee) 34-வது சந்திப்பில் எடுக்கப்பட்டது.



**Pradhan Mantri Awas Yojana**

A Government Scheme Initiated to Provide Housing for All By 2022

**EWS (Economically Weaker Section)**

- Annual Income- Income less than Rs. 3 lakh
- Interest rate for subsidy- 6.5%
- Dwelling unit carpet area- upto 30 sq.Mt.
- Loan Tenure- 20 years

**LIG (Low Income Group)**

- ❖ பிரதான் மந்திரி ஆவாஸ் யோஜனா (நகர்ப்புறம்) திட்டத்தின் நோக்கமானது 2022-ல் அனைத்து நகர்ப்புற ஏழைகளுக்கும் வீடுகளை வழங்குவதாகும்.
- ❖ நாடு முழுவதும் இரண்டு கோடி வீடுகளைக் கட்டுவதே இதன் நோக்கமாகும்.
- ❖ வறுமைக் கோட்டிற்கு கீழ் வசிக்கும் ஏழைகள், பொருளாதார ரீதியில் நலிவுற்ற பிரிவின் (Economically Weaker Sections -EWS) கீழ் வாழும் மக்கள், குறைந்த வருமானக் குழுவைச் (LIG -Low income Group) சேர்ந்தவர்கள் ஆகியோர் இத்திட்டத்தின் கீழ் பயன்பெற தகுதியுடையோராவர்.

### காவிரி மேலாண்மை ஆணையம்

- ❖ தமிழ்நாடு, கர்நாடகா, கேரளா, புதுச்சேரி ஆகிய மாநிலங்களிடையே காவிரி நதிநீர் பகிர்வு தொடர்பான பிரச்சனைகளை களைவதற்காக மத்திய அரசானது காவிரி நதிநீர் மேலாண்மை ஆணையத்தை (Cauvery Water Management Authority -CMA) அமைத்துள்ளது.
- ❖ உச்ச நீதிமன்றத்தின் உத்தரவினால் திருத்தியமைக்கப்பட்டவாறு காவிரி நதிநீர் பிரச்சனை தீர்ப்பாயத்தின் (Cauvery Water Disputes) முடிவுகளுக்கு அமல்பாட்டு விளைவுகளைத் தருவதற்காக காவிரி மேலாண்மை ஆணையம் மற்றும் காவிரி நதிநீர் ஒழுங்குமுறை குழுவை (Cauvery Water Regulation) அமைக்கத் திட்டம் (ஸ்கீம்)

ஒன்றை மத்திய நீர் வள ஆதார அமைச்சகம் (Ministry of Water Resources) வகுத்துள்ளது.

- ❖ இந்த காவிரி நதிநீர் ஆணையமானது ஓர் தலைவர், எட்டு உறுப்பினர்கள் மற்றும் ஓர் செயலாளரைக் கொண்டதாகும்.
- ❖ இந்தக் எட்டு உறுப்பினர்களுள் இருவர் முழு நேர உறுப்பினராவர். மற்றுமொரு இருவர் பகுதிநேர உறுப்பினர்களாவர். 4 பேர் 4 மாநிலங்களைச் சேர்ந்த பகுதி நேர உறுப்பினர்களாவர்.
- ❖ இந்த ஆணையமானது தண்ணீர் வருடத்தின் (water year) தொடக்கத்தில் (ஆண்டு தோறும் ஜூன் 1 ஆம் தேதி) குறிப்பிடப்பட்ட நீர்த்தேக்கங்களில் மொத்த மீத தண்ணீர் தேக்கிவைப்பு அளவினை தீர்மானிக்கும்.

## சர்வதேசச் செய்திகள்

### குழந்தை பருவ முடிவுக் குறியீடு - 2018

- ❖ குழந்தைகளைப் பாதுகாப்போம் (Save the Children's) எனும் அமைப்பின் 2018 ஆம் ஆண்டின் "குழந்தைப் பருவ முடிவுக் குறியீட்டின்" (End of Childhood Index 2018) படி, 175 நாடுகளுள் இந்தியா 113-வது இடத்தைப் பிடித்துள்ளது.
- ❖ 2017 ஆம் ஆண்டு 116-வது இடத்திலிருந்து இந்தியா இவ்வாண்டு மூன்று இடங்கள் முன்னேறி 113-வது இடத்தைப் பிடித்துள்ளது.
- ❖ இக்குறியீட்டில் சிங்கப்பூர் மற்றும் ஸ்லோவேனியா ஆகிய இரு நாடுகளும் முதலிடத்தைப் பகிர்ந்து கொண்டுள்ளன. நைஜீரியா கடைசி இடத்தை அதாவது 175-வது இடத்தைப் பிடித்துள்ளது.
- ❖ இக்குறியீட்டில் அமெரிக்கா மற்றும் இரஷ்யா 36 மற்றும் 37 இடத்திலும், சீனா 40வது இடத்திலும் உள்ளன.



- ❖ இக்குறியீடானது உலக நாடுகள் மேற்கொள்ளும் குழந்தைத் திருமணங்கள் குறைப்பு விகிதத்தின் மேம்பாட்டினை கணக்கிடுகிறது. "விலக்குதலின் பல்வேறு முகம்" (The Many Faces of Exclusion) எனும் அறிக்கையின் ஒரு பகுதியே இக்குறியீடாகும்.
- ❖ இக்குறியீடானது உலக அளவில் 5 வயதிற்குட்பட்ட குழந்தைகளின் இறப்பு வீதம் (under five mortality rate) ஆயிரம் உயிருள்ள பிறப்புகளுக்கு (deaths per 1000 live births) 43 எனச் சுட்டியுள்ளது.



- ❖ மேலும் குழந்தைகள் வளர்ச்சி குன்றலை (Child Stunting) - அதாவது 0-59 மாத வயதுடைய குழந்தைகள் வளர்ச்சி குன்றலை 38.4 சதவீதம் என்று அறிவித்துள்ளது.

## அறிவியல் மற்றும் தொழில்நுட்பச்செய்திகள்

### அடுத்த தலைமுறை SFDR - முதல் சோதனை

- ❖ பாதுகாப்பு ஆராய்ச்சி மற்றும் மேம்பாட்டு நிறுவனமானது (Defence Research and Development Organisation) இன்னும் முறையாகப் பெயர் சூட்டப்படாத தரையிலிருந்து வான் இலக்கை நோக்கி ஏவக்கூடிய புதிய ஏவுகணையின் முதல் சோதனையை வெற்றிகரமாக நடத்தியுள்ளது.
- ❖ இந்த ஏவுகணையானது திட எரிபொருள் குழாய் உடைய ராம்ஜெட் (Solid Fuel Ducted Ramjet -SFDR) உந்துதல் தொழில்நுட்பத்தினால் ஆற்றலுட்பட்டதாகும்.
- ❖ இந்த SFDR தொழில்நுட்ப செயல்முறை பரிசோதனையானது ஓடிஸாவின் சந்திப்பூரில் உள்ள ஒருங்கிணைந்த சோதனை வரம்பிலிருந்து மேற்கொள்ளப்பட்டது.
- ❖ இந்த SFDR தொழில்நுட்பமானது இந்தியா மற்றும் இரஷ்யாவால் இணைந்து மேம்படுத்தப்பட்டதாகும்.
- ❖ SFDR தொழில்நுட்பமானது வழக்கமான திட எரிபொருள் அல்லது திரவ எரிபொருள் கொண்ட ஏவுகணைகளிலிருந்து வேறுபட்ட ஓர் உந்துதல் தொழில்நுட்பமாகும்.

### தொகுப்பு முன்கணிப்பு அமைப்பு

- ❖ மத்திய புவி அறிவியல் அமைச்சகமானது, மழை, வெப்ப அலை (Heat wave) மற்றும் குளிர் அலை (cold wave) உட்பட தீவிர வானிலை நிகழ்வுகளின் குறிப்பிட்ட பகுதிக்கான மற்றும் மிகவும் துல்லியமான முன்னறிவிப்பிற்காக புதிய தொகுப்பு முன்னறிவிப்பு அமைப்பை (Ensemble Prediction System-EPS) துவக்கியுள்ளது.
- ❖ இந்த புதிய தொகுப்பமைவு கணிப்பு அமைப்பானது மத்திய புவி அமைச்சகத்தின் மூன்று அமைப்புகளால் உருவாக்கப்பட்டதாகும்.
  - மத்திய வரம்பு வானிலை முன்னறிவிப்பிற்கான தேசிய மையம் (National Centre for Medium Range Weather Forecasting -NCMRWF)
  - இந்திய வெப்பமண்டல வானிலை நிறுவனம் (Indian Institute of Tropical Meteorology).
  - இந்திய வானியல் துறை (Indian Meteorological Department -IMD)
- ❖ குறுகிய நடுத்தர அளவிலான வானிலை முன்னறிவிப்புகளுக்கு (short-medium range weather forecasts) உயர் தர தெளிவுத்திறன் (High resolution) கொண்டிருப்பதே இப்புதிய தொகுப்பு முன்னறிவிப்பு அமைப்பின் தனிச் சிறப்பம்சமாகும்.

## மாநிலச் செய்திகள்

### சந்திரண்ணா பீமா யோஜனா

- ❖ ஆந்திரப் பிரதேச முதலமைச்சர் சந்திரபாபு நாயுடு சந்திரண்ணா பீமா யோஜனாவின் (Chandranna Bima Yojana) மூன்றாம் ஆண்டு அமல்பாட்டினை துவக்கி வைத்துள்ளார்.
- ❖ ஆம் ஆத்மி பீமா யோஜனா (Aam Admi Bima Yojana), பிரதான் மந்திரி ஜீவன் ஜோதி பீமா யோஜனா (Pradhan Manthri Jeevana Jyothi Bima Yojana), பிரதான் மந்திரி சுரக்ஷா பீமா யோஜனா (Pradhana Mantri Suraksha Bima Yojana), மாநில அரசின் தனிநபர் விபத்து மருத்துவக் காப்பீட்டு கொள்கை (Individual Accident Bima Policy) போன்ற திட்டங்களை இந்தக் காப்பீடு உள்ளடக்கியதாகும்.
- ❖ மொத்த பாலிசி சந்தா கட்டணமும் தொழிலாளர்கள் சார்பாக மாநில அரசினால் கட்டப்படும். பயன்தாரர்கள் ஆண்டிற்கு 15 ரூபாய் மட்டுமே கட்ட வேண்டும்.
- ❖ மாதம் 15,000 ரூபாய் ஊதியம் பெறும் முறைசாரா துறையைச் சேர்ந்த தொழிலாளர்கள் இத்திட்டத்தின் கீழ் பயன்பெறத் தகுதியுடையவர்கள்.

## பிரபலமானவர்கள் , விருதுகள் மற்றும் நிகழ்வுகள்

### சன்டோக்பா மனிதாபிமான விருது

- ❖ குடியரசுத் தலைவர் ராம்நாத் கோவிந்த் சன்டோக்பா மனிதாபிமான விருதினை ('Santokbaa Humanitarian Award') குழந்தை உரிமைகள் ஆர்வலர் மற்றும் நோபல் விருதினை வென்றவருமான கைலாஷ் சத்யாத்ரி அவர்களுக்கும், விண்வெளி ஆராய்ச்சியாளரான இஸ்ரோவின் முன்னாள் தலைவர் A.S கிரண் குமார் அவர்களுக்கும் வழங்கியுள்ளார்.



- ❖ சன்டோக்பா மனிதாபிமான விருதானது ஸ்ரீ ராம்கிருஷ்ணா அறிவு



அறக்கட்டளையால் (Shree Ramkrishna Knowledge Foundaton -SRKKF) நிறுவப்பட்டது.

- ❖ தன்னலமற்ற மற்றும் உத்வேகமளிக்கின்ற சேவையினை வழங்குவதைப் பணியாகவும் வாழ்க்கையாகவும் கொண்ட தனிநபர்களின் மனிதாபிமான பங்களிப்பினை அங்கீகரிப்பதற்காக ஸ்ரீ ராம் கிருஷ்ணா அறிவு அறக்கட்டளையால் ஆண்டுதோறும் இவ்விருது வழங்கப்படுகின்றது.
- ❖ இந்த விருதானது முதன் முதலில் 2007 ஆம் ஆண்டு வழங்கப்பட்டது. இதுவரை இவ்விருதானது ரத்தன் டாட்டா, தலாய்லாமா, பிக்ஹீ பரேக், டாக்டர் வர்கீஸ் குரியன், காந்தியவாதி நாராயண் தேசாய், ஷாம் பிட்ரோடா போன்றோருக்கு வழங்கப்பட்டுள்ளது.

## இதரச் செய்திகள்

### பர்மிங்ஹாம் சர்வதேச நடனத் திருவிழா

- ❖ பர்மிங்ஹாமில் அமைந்துள்ள Dance Xchange எனும் அமைப்பினால் நடத்தப்படும் பர்மிங்ஹாம் சர்வதேச நடனத் திருவிழா பர்மிங்ஹாமில் துவங்கியுள்ளது.
- ❖ பர்மிங்ஹாம் சர்வதேச நடனத் திருவிழாவானது இரண்டு ஆண்டுக்கு ஒருமுறை நடத்தப்படும் திருவிழாவாகும். இத்திருவிழாவின்போது பர்மிங்ஹாம் முழுவதும் பொது இடங்களில் சர்வதேச நடனங்களின் நிகழ்ச்சிகள் நடத்தப்படும்.
- ❖ இத்திருவிழா 2008 ஆம் ஆண்டு துவங்கப்பட்டது.

-----